

DDUGKY अंतर्गत सन २०१६ ते २०१९ या कालावधीतील प्रकल्पांची मुदत संपली असल्याने, अशा प्रकल्प अंमलबजावणी संस्थांचे प्रकल्प बंद करणेसाठीची प्रक्रिया करण्यासाठी महाराष्ट्र राज्य ग्रामिण जिवनोन्नती अभियान स्तरावर समिती गठीत करणेबाबत..

**महाराष्ट्र शासन
ग्राम विकास विभाग**

शासन निर्णय क्रमांक: एमएसआरएलएम - २०२१/प्र.क्र.५७/योजना-३

२५, बांधकाम भवन, मईबान रोड,
फोर्ट, मुंबई-४०० ००९
दिनांक: - २२ मार्च, २०२१

प्रस्तावना :-

दीन दयाल उपाध्याय ग्रामीण कौशल्य योजनेअंतर्गत प्रकल्प मान्यता समितीची बैठक दिनांक १२ फेब्रुवारी २०२१ रोजी आयोजित करण्यात आली होती. सदर समितीने दिलेल्या निर्देशानुसार DDUGKY अंतर्गत सन २०१६ ते २०१९ या कालावधीतील प्रकल्पांची मुदत संपली असल्याने, अशा प्रकल्प अंमलबजावणी संस्थांचे प्रकल्प बंद करणेसाठीची प्रक्रिया करण्यासाठी महाराष्ट्र राज्य ग्रामिण जिवनोन्नती अभियान स्तरावर समिती गठीत करण्याची बाब शासनाच्या विचाराधीन होती.

शासन निर्णय :-

DDUGKY अंतर्गत सन २०१६ ते २०१९ या कालावधीतील प्रकल्पांची मुदत संपली असल्याने, अशा प्रकल्प अंमलबजावणी संस्थांचे प्रकल्प बंद करणेसाठीची प्रक्रिया करण्यासाठी महाराष्ट्र राज्य ग्रामिण जिवनोन्नती अभियान स्तरावर खालीलप्रमाणे समिती गठीत करण्यास शासनाची मान्यता देण्यात येत आहे.

अ.क्र.	सदस्य	समिती अंतर्गत पद
१	मुख्य परिचलन अधिकारी, महाराष्ट्र राज्य ग्रामिण जिवनोन्नती अभियान	अध्यक्ष
२	उपसंचालक वित्त व लेखा, महाराष्ट्र राज्य ग्रामिण जिवनोन्नती अभियान	सदस्य
३	उपसंचालक सामान्य, महाराष्ट्र राज्य ग्रामिण जिवनोन्नती अभियान	सदस्य सचिव
४	कक्ष अधिकारी	सदस्य

२. सदर समितीमार्फत खालीलप्रमाणे कार्यवाही करण्यात यावी.

१) सन २०१६-२०१९ या कालावधीतील ७०% पेक्षा अधिक रोजगार प्रदान (Job Placement) करून देणाऱ्या प्रकल्प अंमलबजावणी संस्था मानक प्रणाली (SoP) नुसार प्रकल्प बंद करणेसाठी पात्र असल्यास, सदर प्रकल्प अंमलबजावणी संस्थाचे प्रकल्प बंद करावेत. तसेच ज्या प्रकल्प अंमलबजावणी संस्थाकडे रक्कम परत घेणे असल्यास सदर रक्कम वसूल करून प्रकल्प बंद करावेत. तसेच ज्या प्रकल्प अंमलबजावणी संस्थाना पुढील रक्कम देय असल्यास सदर रक्कम अदा करून प्रकल्प बंद करावेत.

२) सन २०१६-२०१९ या कालावधीतील ३०-७०% रोजगार प्रदान (Job Placement) करून देणाऱ्या प्रकल्प अंमलबजावणी संस्थांचे लक्ष्य सध्या आहे त्या परिस्थितीत (Pro-rata Basis) मानक प्रणाली (SoP) नुसार बंद करणेबाबत कार्यवाही करावी. तसेच दिलेले लक्ष्य वेळेत पूर्ण न केल्याने नियमानुसार व्याज व दंड आकारून सदर प्रकल्प बंद करणेबाबतची कार्यवाही करावी.

३) सन २०१६-२०१९ या कालावधीतील ३०% पेक्षा कमी रोजगार प्रदान (Job Placement) करून देणाऱ्या प्रकल्प अंमलबजावणी संस्थांचे लक्ष्य सध्या आहे त्या परिस्थितीत (Pro-rata Basis) मानक प्रणाली (SoP) नुसार बंद करणेबाबत कार्यवाही करावी. तसेच दिलेले लक्ष्य वेळेत पूर्ण न केल्याने नियमानुसार व्याज व दंड आकारून सदर प्रकल्प बंद करणेबाबतची कार्यवाही करावी.

४) सन २०१६-२०१९ या कालावधीत मानक प्रणाली (SoP) नुसार अनुदानाचा प्रथम हप्ता घेवून काम न करणाऱ्या प्रकल्प अंमलबजावणी संस्थांवर केंद्रशासनाच्या मार्गदर्शक सुचना तसेच मानक प्रणाली (SoP) नुसार कडक कार्यवाही करावी. तसेच नियमानुसार व्याज व दंड आकारून सदर प्रकल्प बंद करणेबाबतची कार्यवाही करावी व सदर प्रकल्प अंमलबजावणी संस्थांना काळ्या यादीत टाकणेबाबत कार्यवाही करावी.

५) सन २०१६-२०१९ या कालावधीतील ४ प्रकल्प अंमलबजावणी संस्थांची (मानव विकास-कोल्हापुर, सिपेट-औरंगाबाद, यशोदा शिक्षण संस्था -सातारा, क्वेस कॉर्प-औरंगाबाद) ५ प्रशिक्षण केंद्रे कोव्हिड १९नंतर प्रत्यक्ष सुरुवात झालेली असून, अशा प्रकल्प अंमलबजावणी संस्थांनी सुरु केलेल्या तुकडीच्या कालावधीपुरती मुदतवाढ देण्यात यावी व सदर कालावधीनंतर प्रकल्प बंद करणेबाबतची कार्यवाही करावी.

३. सदर समिती २०१६ ते २०१९ या कालावधीमधील सर्व प्रकल्प अंमलबजावणी संस्थांचे प्रकल्प बंद करणेसाठी वर नमुद प्रमाणे कार्यवाही करावी. आवश्यकतेनुसार प्रकल्प अंमलबजावणी संस्थांना त्यांची बाजू मांडण्यासाठी संधी देण्यासाठी सुनावणी आयोजित करून त्यांचे म्हणणे ऐकून केंद्र शासनाच्या मार्गदर्शक सुचना, SOP व नोटीफिकेशन क्रं ८/२०२० प्रमाणे प्रकल्प अंतिम करावी. समितीने घेतलेल्या निर्णयांबाबत व्यथित झालेल्या प्रकल्प अंमलबजावणी संस्थांना केंद्र शासनाने निर्गमित केलेले नोटीफिकेशन क्रं. ४२/२०१६ नुसार मा. अपर मुख्य सचिव, ग्रामविकास व पंचायत राज विभाग यांच्याकडे अपील करता येईल.

४. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा सांकेतांक २०२१०३२२१३४४२५५८२० असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(दि. बा. पाटील)

अवर सचिव, महाराष्ट्र शासन

प्रत,

- १) मा. मंत्री, ग्राम विकास विभाग यांचे खाजगी सचिव
- २) मा. राज्यमंत्री, ग्राम विकास विभाग यांचे खाजगी सचिव
- ३) मा. अ.मु.स. ग्राम विकास विभाग यांचे स्वीय सहायक
- ४) मुख्य कार्यकारी अधिकारी, महाराष्ट्र राज्य ग्रामिण जिवनोन्नती अभियान , ५ वा मजला, दक्षिण विंग (एसबीआय साईड), सिडको भवन, सीबीडी बेलापूर, नवी मुंबई-४०० ६१४.
- ५) सर्व मुख्य कार्यकारी अधिकारी, जिल्हा परिषद तथा जिल्हा अभियान व्यवस्थापक
- ६) सर्व प्रकल्प संचालक, जिल्हा ग्रामिण विकास यंत्रणा
- ७) उप सचिव केंद्रिय योजना यांचे स्वीय सहायक
- ८) निवडनस्ती.